

● Рэха падзеі

На Пінічыне адбыліся ўрачыстыя мерапрыемствы, прысвечаныя 65-годдзю з дня нараджэння паэтэсы Яўгеніі Янішчыц. Палеская ластаўка рана пайшла з жыцця, але назаўсёды засталася ў літаратуры, у людской памяці. Яе ішчырае, пранікнёнае паэтычнае слова – наша спадчына.

Свята пазіі адкрыла літаратурна-музычная кампазіцыя «І да песні падказала слова роднае сяло» ў цэнтральнай раённай бібліятэцы, якая ўжо 15 год носіць імя Яўгеніі Янішчыц. З прывітальным словам да ўдзельнікаў і гасцей зварнулася Віялета Падлужная, намеснік старшыні раённай арганізацыі «Белая Русь», рэдактар газеты «Палеская праўда»:

– Першая публікацыя Яўгеніі Янішчыц з'явілася менавіта

домых фактаў з жыцця Янішчыц. Удзельнікі святочнай імпрэзы даведаліся, што маладая паэтка часцей за ёсё пісала ўнаучы – калі вакна, пад святылом ад вулічнага ліхтара. Жэнія любіла класічную музыку, добра вышивала, умела ткаць. Яна захаплялася творчасцю французскай пісьменніцы Жорж Санд, таму з'явілася ў яе мянушка «Жоржык»... Тамара Аўсяннікова

I плыве твой радок I звініць тваё слова...

на старонках «Палескай праўды», і мы вельмі ганарымся тым, што раёнка была першай прыступкай у творчым шляху паэтэсы. Пінчукі захоўваюць памяць пра знакамітую зямлячу. У яе гонар у Парэцкай базавай школе адкрыты музей, якому, дарэчы, у гэтым годзе было прысвоена званне «народны». Сама школа носіць імя паэтэсы, пра што сведчыць мемарыяльная дошка. Мемарыяльная дошка размешчанаца і на дому ў вёсцы Рудка, дзе жыла сям'я Янішчыц. Увекавечана яе імя ў назве вуліцы Пінска. Зберагае памяць аб нашай Ясяльдзянцы раённая бібліятэка.

Ад імя раённай арганізацыі РГА «Белая Русь» Віялета Падлужная ўручыла бібліятэцы падарунак.

З цікавасцю гледачы слухалі выступленні Дзям'яна Лемяшэўскага, заслужанага дзеяча культуры Беларусі, Мікалая Жукава, навуковага супрацоўніка Лапацінскай бібліятэкі-музея імя Аляксандра Блока, літаратару Марыі Ляшук, Марыі Кобец, Тамары Кейта-Станкевіч. Сваімі ўспамінамі пра Яўгенію Янішчыц падзялілася яе племяніца Таццяна Ганчарык, а таксама сяброўка Тамара Аўсяннікова. Тамара Пятроўна была аднакурсніцай паэтэсы, жыла з ёй у адным пакоі ў студэнцкім інтэрнаце. Яна расказала шмат малаві-



паведаміла, што разам з літаратуразнаўцам Святланай Калядка рыхтуе збор твораў Яўгеніі Янішчыц у пяці тамах да 70-годдзя паэткі.

Супрацоўнікі бібліятэкі прадставілі прэзентацыю, прысвечаную творчаму шляху паэтэсы, работнікі Плечыцкай бібліятэкі і Малоткавіцкага ЦСДК – тэатралізаваныя сцэнкі з некаторых твораў Яўгеніі Янішчыц. Свае вершы чыталі ўдзельнікі раённага конкурса творчых работ: вучаніца Стытычайскай СШ Аксана Шыкіла, вучаніца Табульскай СШ Вольга Гайдук і вучаніца Пінкавіцкай СШ Наталля Кулева.

Далей удзельнікі свята накіраваліся ў вёску Рудка. Каля дома, дзе жыла Янішчыц, адбыўся мітынг. Вы-



ступілі старшыня Мерчыцкага сельвыканкама Ганна Піскун, старшыня раённай арганізацыі Рэспубліканскай партыі працы і справядлівасці Пётр Яромчык, першая настаўніца Яўгеніі Янішчыц Вольга Вацільеўна Новак. Активісты партыі ўсклалі гірлянду кветак да мемарыяльнай дошкі.

Завяршылася мерапрыемства экспкурсія ў літаратурны музей Я. Янішчыц у Парэцкай базавай школе, якую правяла дырэктор музея Антаніна Сідарук. У музеі можна пабачыць рукапісы, асабістыя рэчы, фотаздымкі паэтэсы і шмат іншых цікавых экспанатаў. У 2013 годзе ўстанову наведала больш за тысяччу чалавек, цікавасць да жыцця і творчасці Янішчыц з кожным годам расцце. Абавязковая завітайце ў гэты маляўнічы куточак, адкуль чэрпала натхненне і творчыя сілы наша палеская ластаўка...

Наталля МІЛЕЎСКАЯ.

На здымках: верш чытае Наталля Кулева; дырэктор музея Я. Янішчыц Антаніна Сідарук і першая настаўніца паэтэсы Вольга Новак.

Фота аўтара.